

عدت کی مدت

جدید طبی تحقیقات کی روشنی میں شرعی نقطہ نگاہ اور اسلامی نظریات کو نسل کی سفارشات



ڈاکٹر انعام اللہ

چیف ریسرچ آفیسر / ڈی جی (ریسرچ)

پس منظر:

جناب مبشر میر، جائش ایڈیشنر، ڈیلی پاکستان کراچی نے مراسلمہ موئرخے دسمبر ۲۰۰۶ء بنام چیزیں میں اسلامی نظریاتی کو نسل، میں یہ موقف اختیار کیا کہ عدت کی مدت ۹۰ دن کے لگ بھگ ہوتی ہے، جو طلاق یا شوہر کی وفات کی صورت میں یہوی کو گزارنی پڑتی ہے۔ جدید طبی تحقیقات کی روشنی میں عدت کے قانون (مدت) کو از سر نو تشكیل دینا چاہیے، اس لیے کہ آج کل بڑی آسانی سے حورت کے حاملہ ہونے کے بارے میں معلومات حاصل کی جاسکتی ہیں، یورین ٹیسٹ اور الٹر اساؤنڈ کے ذریعے سے بھی اس کا پتہ لگایا جاسکتا ہے۔ اسلامی نظریاتی کو نسل اس موضوع پر ایک تحقیقی مطالعہ اور مباحثہ کے لیے ایک ورکشاپ کا انعقاد کرے۔ اس لیے کہ یہ وقت ہے کہ ملک اور امت کی بہتری کے لیے کام کیا جائے۔ ابھی وقت ہے کہ معاشرے میں خواتین کو سماجی طور پر ترقی دی جائے اور خواتین کو اختیارات سونپے جائیں، ضرورت اس بات کی ہے کہ ایک متحرک اور مذہبی جذبے کے ساتھ اس صدی کے اندر اس سائنسی طریقے کو اختیار کیا جائے۔ میڈیا کل ٹیکنالوجیز کے ذریعے سے ہم عدت کے مسئلے کو ختم کر سکتے ہیں اور یوں خواتین معاشرے کے اندر بغیر کسی رکاوٹ کے اپنا کردار ادا کر سکیں گی۔ کو نسل کے مختص ارکین میری اس تجویز کو درخور اعتناء سمجھیں گے، اور اس حوالے سے ضروری اقدامات کریں گے۔

رقم الحروف نے کو نسل کے شعبہ ریسرچ میں راجح طریقہ کار کے مطابق مراسلمہ نگار کے آراء اور تجویز کے تناظر میں شرعی حوالے سے عدت کے مسئلے پر ایک مضمون تیار کیا، جو زیر بحث مسئلے کے ساتھ کو نسل کے ایجاد اپر احلاس نمبر ۱۹۷ میں پیش کیا گیا، مضمون میں مراسلمہ نگار کی آراء اور موقف کا تجزیہ کیا۔ اور عدت کے متعلق امت کا اجتماعی موقف بیان کرتے ہوئے ثابت کیا کہ عدت کی شرعی مدت میں خواتین کے حقوق کا تحفظ کیا گیا ہے۔ اس حکم کو نظر انداز کرنے کی صورت میں خواتین کئی ایک حقوق سے محروم ہو جاتی ہیں۔

یہ مسئلہ کو نسل کی لیکل کمیٹی کے سامنے پیش کیا گیا۔ غور و خوض اور بحث و تحقیص

کے بعد دو آراء سامنے آئیں: کمیٹی کے دو ارکان جناب جاوید غامدی اور ڈاکٹر رشید

احمد جالندھری نے رائے دی کہ ”طبی تحقیقات کی بنیاد پر عدت کی مدت مقرر کی جاسکتی ہے۔“

جبکہ جناب جمیں (ر) ڈاکٹر منیر احمد مغل کی رائے یہ تھی، کہ ”طبی

تحقیقات کی بنیاد پر عدت کی مدت مقرر نہیں کی جاسکتی۔“ لیکل کمیٹی کی مہندز کردہ بالا

رائے کے ساتھ رقم کا حسب ذیل مضمون کو نسل کے غور و خوض کے لیے پیش کیا گیا۔



جاوید غامدی



جمیں (ر) ڈاکٹر منیر احمد مغل

شرعی نقطہ نگاہ اور مرسلہ نگار کی آراء کا جائزہ

عدت کا مفہوم:



جب میاں بیوی کے درمیان نکاح کا رشتہ منقطع ہو جاتا ہے طلاق، خلع یا العان کی وجہ سے، فتح یا تفریق کی بنیاد پر یا پھر شوہر کی موت کی وجہ سے، تو خاتون پر لازم ہوتا ہے کہ وہ عدت گزارے، جس کی مدت تین میہنے، تین ماہواری یا چار (قری) میہنے دس دن ہوتی ہے۔ عدت کی ان تین مدتوں میں دو مدت تو معین ہیں یعنی تین میہنے اور چار میہنے دس دن۔ اور ایک مدت یعنی تین ماہواری میں کم بیشی ہو سکتی ہے۔ چنانچہ امام ابو حنیفہ رحمہ اللہ کے قول کے مطابق تین ماہواری کی مدت کم سے کم ۲۰ دن میں پوری ہو سکتی ہے جب کہ صاحبین کی تحقیق کے مطابق یہ مدت کم سے کم ۳۹ دن میں بھی پوری ہو سکتی ہے (۱)۔ اس لحاظ سے مطلقاً حائضہ کی عدت تین میہنے سے کم بھی ہو سکتی ہے اور زیادہ بھی۔

عدت کے دوران معتدہ (عدت گزارنے والی خاتون) دوسرے مرد سے نکاح کر سکتی ہے نہ اس کو صراحةً نکاح کا پیغام دیا جاسکتا ہے۔ نیز اس عرصے میں معتدہ اس مکان میں رہے گی جس میں جداً کے وقت میاں کے ساتھ وہ رہائش پذیر تھی، الایہ کہ کوئی عذر ہو تو وہ مکان تبدیل بھی کر سکتی ہے اور عارضی طور پر اس مکان سے باہر بھی جاسکتی ہے (۲)۔

عدت کی مدت اور دیگر احکام کی شرعی حیثیت اور ثبوت:

مندرج ذیل قرآنی آیات عدت کے شرعی تصور کے دلائل اور بنیادیں۔
مطلقہ کی عدت:

۱- *وَالْمُطَلَّقُتُ يَتَرَبَّصُ بِإِنْفِسِهِنَّ شَلَّةَ قُرْوَعٍ۔ وَلَا يَجِدُ لَهُنَّ أَنْ يُكْتُسُنَ مَا خَلَقَ اللَّهُ فِي أَرْضِهِنَّ إِنْ كُنَّ يُؤْمِنَ بِاللَّهِ وَالْيَوْمِ الْآخِرِ۔ وَبُؤْلَتُهُنَّ أَحَقُّ بِرَدَّهُنَّ فِي ذَلِكَ إِنْ أَرَادُوا إِصْلَاحًا۔ وَلَهُنَّ مِثْلُ الَّذِي عَلَيْهِنَّ بِالْمَعْرُوفِ۔ وَلِلرِّجَالِ عَلَيْهِنَّ دَرَجَةٌ۔ وَاللَّهُ عَزِيزٌ حَكِيمٌ* (ابقرہ: ۲۲۸)

(اور طلاق والی عورتیں تین حیض تک اپنے تینیں روک رہیں۔ اور اگر وہ خدا اور روز قیامت پر ایمان رکھتی ہیں تو ان کو جائز نہیں کہ خدا نے جو کچھ ان کے شکم میں پیدا کیا ہے اس کو چھپائیں اور ان کے خاوند اگر پھر موافقت چاہیں تو اس مدت میں وہ ان کو اپنی زوجیت میں لینے کے زیادہ حدود رہیں۔ اور عورتوں کا حق (مردوں پر) ویسا ہی ہے جیسا دستور کے مطابق (مردوں کا حق) عورتوں پر ہے، البتہ مردوں کو عورتوں پر فضیلت ہے۔ اور خدا غالب اور صاحب حکمت ہے۔)

متوافق علماء و جہاں کی عدت:

۲- *وَالَّذِينَ يُتَوَفَّونَ مِنْكُمْ وَيَذْرُونَ أَزْوَاجًا يَتَرَبَّصُنَ بِإِنْفِسِهِنَّ أَرْبَعَةَ أَشْهُرٍ وَعَشْرًا۔ فَإِذَا بَأْغَنَ أَجَاهُنَّ فَلَا جُنَاحَ عَلَيْكُمْ فِيمَا أَفْعَلْنَ فِي أَنْفِسِهِنَّ بِالْمَعْرُوفِ۔ وَاللَّهُ يَعْلَمُ مَا تَعْمَلُونَ خَبِيرٌ وَلَا جُنَاحَ عَلَيْكُمْ فِيمَا عَرَضْتُمْ بِهِ مِنْ خُطْبَةِ النِّسَاءِ أَوْ أَكْنَتُتُمْ فِي أَنْفُسِكُمْ عِلْمَ اللَّهِ أَنَّكُمْ سَتَذَكُرُونَ هُنَّ وَلَكُنْ لَا تُؤْدِعُونَ سِرًا إِلَّا أَنْ تَقُولُوا قَوْلًا مَعْرُوفًا وَلَا تَعْزِمُوا عُقْدَةَ النِّكَاحِ حَتَّى يَبْلُغَ الْكِتَابُ أَجْلَهُ وَاعْلَمُوا أَنَّ اللَّهَ يَعْلَمُ مَا فِي أَنْفُسِكُمْ فَاخْذُرُوهُ وَاعْلَمُوا أَنَّ اللَّهَ عَفُورٌ حَلِيمٌ۔*

(ابقرہ: ۲۳۵-۲۳۶)

(اور جلوگ تم میں سے مر جائیں اور عورتیں چھوڑ جائیں تو عورتیں چار میہنے اور دس دن اپنے آپ کو روکے رہیں اور جب یہ عدت پوری کر چکیں اور اپنے حق میں پسندیدہ کام (یعنی نکاح) کر لیں تو تم پر کچھ گناہ نہیں اور خدا تمہارے سب کاموں سے واقف ہے۔ اگر تم کنائے کی باتوں میں عورتوں کو نکاح کا پیغام بھیجو یا (نکاح کی خواہش کو) اپنے

دلوں میں مخفی رکھو، تو تم پر کچھ گناہ نہیں۔ خدا کو معلوم ہے کہ تم ان سے (نکاح کا) ذکر کرو گے مگر (ایام عدت میں) اس کے سوا کہ دستور کے مطابق کوئی بات کہہ دو، پوشیدہ طور پر اس سے قول و قرار نہ کرنا۔ اور جب تک عدت پوری نہ ہو نکاح کا چندت ارادہ نہ کرنا۔ اور جان رکھو کہ جو کچھ تمہارے دلوں میں ہے، خدا کو سب معلوم ہے۔ تو اس سے ڈرتے رہو اور جان رکھو کہ خدا بخشنے والا اور علم والا ہے۔)

آئسہ کی عدت:

۳- **وَالِيٰ يَئِسَنَ مِنَ الْمُحِيطِ مِنْ رَسَاكُمْ إِنْ ازْبَتْمُ فَعَدَّتْهُنَّ ثَلَاثَةَ أَشْهُرٍ وَالِيٰ لَمْ يَحْضُنَ۔ (الطلاق: ۳)**

(اور تمہاری مطلاقہ عورتیں، جو حیض سے نامید ہو چکی ہوں اگر تم کو (آن کی عدت کے بارے میں) شبہ ہو، تو ان کی عدت تین مہینے ہیں، اور جن کو بھی حیض نہیں آنے لگا (ان کی عدت بھی یہی ہے)

حاملہ کی عدت:

وَأُولُاتُ الْأَحْمَالِ أَجْلُهُنَّ أَنْ يَضْعُنَ حَمْدَهُنَّ۔ وَمَنْ يَتَّقِ اللَّهَ يَجْعَلُ لَهُ مِنْ أَمْرِهِ يُسْرًا (الطلاق: ۴)

(حمل والی عورتوں کی عدت وضع حمل (یعنی بچہ جننے) تک ہے، اور جو خدا سے ڈرے گا، خدا اس کے کام میں سہولت پیدا کر دے گا۔)

غیر مدخول بہامطلاقہ کی عدت:

۴- **يَأَيُّهَا الَّذِينَ آمَنُوا إِذَا نَكْحَنُمُ الْمُؤْمِنَاتِ ثُمَّ طَلَقْنَاهُنَّ مِنْ قَبْلِ أَنْ تَمْسُوْهُنَّ فَمَا لَكُمْ عَلَيْهِنَّ مِنْ عِلْمٍ تَعْتَدُونَهَا۔ فَمَبْتَوْهُنَّ وَسَرِّ حُوْنَ سِرَاحًا جَمِيلًا (الاحباب: ۲۹)**

(مومنو! جب تم مومن عورتوں سے کاٹ کر کے ان کو ہاتھ لگانے (یعنی ان کے پاس جانے) سے پہلے طلاق دے دو تو تم کو کچھ اختیار نہیں کہ ان سے عدت پوری کراؤ ان کو کچھ فائدہ (یعنی خرچ) دے کر اچھی طرح سے رخصت کرو)

احادیث نبویہ میں بھی وضاحت کے ساتھ عدت کی مدت متعین کی گئی ہے۔ ارشاد نبوی ﷺ ہے۔

لا يحل لامرأةٍ تُوْمَنَ بِاللهِ وَالْيَوْمِ الْآخِرِ تَحدُّ عَلَى مِيتٍ فَوْقَ ثَلَاثَةِ أَعْلَى عَلَى زَوْجٍ أَرْبَعَةَ شَهْرٍ وَعَشْرًا (۳)

(الله اور یوم آخرت پر ایمان رکھنے والی خاتون کے لئے جائز نہیں کہ وہ کسی میت پر تین دنوں زیادہ سوگ منائے مساوائے شوہر کے کہ اس پر چار مہینے دس دن سوگ منائے گی۔)

عدت کے بارے میں ان شرعی نصوص کی عبارت انص سے جو باقیں سامنے آتی ہیں ان کا خلاصہ حسب ذیل ہے:

۱- غیر حاملہ مطلاقہ حاصلہ عورتوں کی عدت (یعنی عدت طلاق) تین ماہواری ہے۔

۲- غیر حاملہ متوفی عنہا زوجہا کی عدت (عدت وفات) چار مہینے دس دن ہے۔

۳- آئسہ (جن کو صفر سنی یا کبر سنی کی وجہ سے حیض نہ آتا ہو) کی عدت طلاق تین مہینے ہیں۔

۴- حاملہ (مطلاقہ یا متوفی عنہا زوجہا) کی عدت وضع حمل ہے۔

۵- مطلاقہ غیر مدخول بہامطلاقہ کی عدت لازم نہیں۔ (۴)

مراسلمہ نگارنے اپنا موقف ثابت کرنے کے لیے جن امور کا سہارا لیا ہے، ان میں سے اکثر باقی نہیں تھے سرسری ہیں۔ ان سے مراسلہ نگار کا موقف ثابت نہیں ہوتا اس لیے کہ ان کے دعویٰ اور پیش کردہ دلائل میں کوئی مناسبت نہیں۔ تاہم اس مراسلے کی روشنی میں بنیادی سوال یہ سامنے آتا ہے کہ کیا جدید طی تحقیقات کی بنیاد پر ”عدت کی مدت“ از سرفون مقرر کی جاسکتی ہے؟ اس سوال کی بنیادی منشأ یہ ہے کہ چونکہ عدت کی مدت کی تعیین کا درود مدار محض استبراء رحم پر ہے اور جب کسی بھی طریقے سے استبراء رحم کا یقین ہو جائے تو پھر ”عدت“ کی مزید ضرورت باقی نہیں رہتی۔

اس دلیل کی صحت کو فرض کیا جائے، تو ایک اور اہم بنیادی سوال اٹھتا ہے کہ کیا قطعی الثبوت اور قطعی الدلالۃ دلائل کے ساتھ ثابت شدہ منصوص علیہ امور (مثلاً عدت کی مدت) میں شارع کے بغیر از خود تبدیلی جائز ہے؟ یہ سوال اس لیے سامنے آتا ہے کہ متذکرہ بالا دلیل کی صحت اس بات کو مستلزم ہے۔



اس دوسرے سوال کا جواب، جیسا کہ واضح ہے، نفی میں ہے۔ قرآن و سنت کی واضح نصوص یہی بات بتاتی ہیں۔ اس کے خلاف صرف یہ دلیل پیش کی جاسکتی ہے کہ کسی ایک یا مدد و دے چند افراد کا فہم منصوص یا تعبیر و تشریع اس کے خلاف ہے۔ اس دلیل کا جواب نہایت سادہ ہے۔ اگر محض کسی کافی فہم یا تعبیر ہی شرعی مسائل کی بنیاد ہو تو واضح ہے کہ اس کے مقابلے میں عدت سے متعلق تمام نصوص شرعیہ کے بارے میں متفقین و متاخرین جمہور امت کا فہم یا تعبیر و تشریع بھی بنیاد ہن سکتا ہے بلکہ اجتماعی فہم ہونے کی وجہ سے اسی کو ہی ترجیح حاصل ہے۔

اب ہم متذکرہ بالا دلیل کی طرف آتے ہیں۔



یہ دلیل کسی حد تک صحیح ہے؟ اس کا جواب یہ ہے کہ اس دلیل کی صفری سے اتفاق نہیں کیا جاسکتا۔ بلاشبہ عدت کی مدت کے تعین میں استبراء رحم مدنظر کھاگلیا ہے اور استبراء رحم فی نفسہ مقصود بھی ہے۔ تحفظِ نسل شریعتِ اسلامیہ کے بنیادی مقاصد میں سے ہے۔ تفریق زوجین کی صورت میں استبراء رحم کا اہتمام نہ کیا جائے، تو نسل مشتبہ ہو سکتی ہے اور شریعتِ اسلامیہ کی رو سے اس کی ہرگز اجازت نہیں دی جاسکتی۔ استبراء رحم کا اہتمام نہ کرنا جاہلی رسوم اور طور طریقوں میں سے ہے، جیسا کہ

بخاری شریف کی حدیث میں امام المؤمنین حضرت عائشہ صدیقہ رضی اللہ عنہا کی روایت میں زمانہ جالیت میں رانج کا حکم کے طریقوں میں اس کا تذکرہ موجود ہے۔⁽⁵⁾ لیکن یہ حقیقت اپنی جگہ مسلم ہے کہ عدت کی مدت کا دار و مدار محض استبراء رحم پر نہیں۔ عدت کی مدت اور استبراء رحم کا آپس میں تعلق یوں بیان کیا جاسکتا ہے کہ عدت کے اختتام کے لیے استبراء رحم کا ہونا ضروری ہے تاہم استبراء رحم کا یقین حاصل ہونا عدت کے اختتام کو مستلزم نہیں۔ حسب ذیل وجوہات اس دعوے کے اثبات کے لئے کافی ہیں:

۱- استبراء رحم عدت کی مدت کے تعین میں علت موثرہ نہیں بلکہ عدت کے مصالح اور حکمتوں میں سے ہے اور قاعدہ

یہ ہے کہ مصلحت و حکمت پر وجود اور فیما حکم دائر نہیں ہوتا، جیسا قرآن مجید کی رو سے شراب کی حرمت کی حکمت

یہ ہے کہ شراب پینے کی صورت میں شیطان کو ”عداؤ“ پیدا کرنے اور نماز میں رکاوٹ ڈالنے کا موقع ہاتھ آتا

ہے۔ اب کوئی کہہ دے کہ: شراب پینے کے باوجود میں یہ موقع فراہم نہیں ہونے دوں گا، اس لیے میرے لیے

شراب نوشی جائز ہے۔ تو اس کا کوئی اعتبار نہیں۔⁽⁶⁾

۲- عدت کے مصالح اور حکمتیں استبراء رحم میں مختصر نہیں بلکہ اس کے علاوہ تعبد، شوہر کی جدائی پر انہصار حسرت

اور طلاق کی صورت میں شوہر کو سوچ و بچار کرنے کا موقع فراہم کرنا بھی ہیں۔⁽⁷⁾

۳- عدت کا حکم امر تعبدی ہے اور امور تعبدی (منصوص احکام شرعیہ) کے اندر علی (منصوص و غیر منصوص) کی

تعیین صرف اس مقصد کے تحت کی جاتی ہے کہ اس کو بنیاد بنا کر غیر منصوص احکام کو ان پر قیاس کیا جائے، اس

لئے نہیں کہ منصوص حکم کا وجود اور عدم آمد اس علت پر ہو۔⁽⁸⁾

۴- اگر عدت کی مدت کا دار و مدار محض استبراء رحم پر ہوتا تو لوئنڈی اور آزاد خاتون کی عدت میں فرق ملحوظ نہ رکھا جاتا،

جب کہ دونوں کی عدت میں بالاتفاق فرق ہے۔ اس فرق کی بنیاد یہ حدیث نبوی ہے: طلاق الامة نطلیقان

وعدتها حیضتان⁽⁹⁾ (لوئنڈی کی طلاق دو طلاق ہیں اور اس کی عدت دو حیض ہیں) فقہاء کا اس حدیث سے

استدلال کرنا اور تلقی بالقبول کرنا اس کے ثبوت کے لئے کافی ہے۔ (10)

۵۔ استبراء حرم مغض ایک حیض سے بھی یقینی طور پر حاصل ہو جاتا ہے، چنانچہ غیر نکاح (لوڈی خریدنے کی صورت میں) جہاں استبراء مقصود ہوتا ہے وہاں ایک ہی مہینہ یا ایک ہی حیض پر اکتفا کیا جاتا ہے۔ (11) اگر انی سی بات کافی ہوتی تو عدت کے اندر قرآن مجید تین قروء (حیض / طہر) کو لازم نہ قرار دیتا۔

۶۔ اگر متوفی عنہا زوجاً غیر حاملہ چار مہینے و س دن سے کم عرصے میں تین قروء (حیض / طہر) کے مرحلے سے گزر جائے تو بھی قرآن کی صریح نص کی رو سے اس کی عدت چار مہینے و س دن ہو گی۔ یہ اس کی دلیل ہے کہ عدت کا دار و مدار مغض استبراء حرم پر نہیں بلکہ نصوص پر ہے۔

۷۔ طبی اصولوں کے مطابق نابلغ بچی اور عمر سیدہ خاتون (شرعی اصطلاح میں آئسہ) کو استقرارِ حمل نہیں ہوتا۔ اس کے باوجود بعض قرآنی ان کی عدت تین مہینے ہیں۔ اگر استبراء رحم ہی پر عدت کا دار و مدار ہو تو ان دونوں قسم کی خواتین کی عدت ہی نہ ہوتی۔

۸۔ جب زوجین کے درمیان خلوت صحیح ہو جائے لیکن بالفعل ہبستری نہ ہو اور دونوں کو یقین ہو کہ حمل کا شہر تک نہیں تو بھی جدا ہی کی صورت میں عدت لازم ہوتی ہے۔ یہ اس بات کی دلیل ہے کہ مغض استبراء رحم پر عدت کا دار و مدار نہیں۔

درج بالا تمام وجوہات کو مرکوز نظر رکھتے ہوئے یہ بات بالکل واضح ہے کہ عدت کی مدت کی تعیین کا دار و مدار مغض استبراء حرم پر نہیں بلکہ یہ امر تعبدی ہے۔ تاہم عدت کے اختتام کے لیے استبراء حرم کا ہونا ضروری ہے۔

اب چند دیگر امور ذکر کیے جاتے ہیں جو اس بات پر دلالت کرتے ہیں کہ شریعت کے متذکرہ بالا منصوص حکم میں تبدلی کی صورت میں کہی ایک شرعی احکام متاثر ہوں گے۔ چنانچہ ذیل کی سطور میں اس بات کا جائزہ لینے کی کوشش کرتے ہیں کہ اس منصوص شرعی حکم میں تبدلی کی وجہ سے ان احکام پر کس قسم کے اثرات مرتب ہوں گے۔



☆ از روئے حدیث طلاق کا سنت طریقہ یہ ہے کہ شوہر طہر کے اندر، جس میں ابھی ہبستری نہ ہوئی ہو، ایک طلاق دے دے۔ پھر سوچ و پچار کے بعد یا عدت کے اندر رجوع کرے، یا عدت کے اختتام پر نکاح ختم ہو جائے گا۔ اور اگر تین طلاقیں دینا چاہیے، توہر طہر میں ایک ایک طلاق دے۔ (12) سوال یہ ہے کہ قبل از وقت عدت ختم ہونے کا فیصلہ کیا جائے تو اس صورت میں طلاق کا سنت طریقہ کیا ہو گا؟

☆ شریعت نے میاں بیوی کو سوچ و پچار کرنے کے لیے جو مهلت دی ہے۔ اس طرح وہ دونوں اس رعایت سے محروم ہو جائیں گے۔

☆ طبعی تحقیق کی بنیاد پر عدت ختم ہونے کا اعلان کر دیا جائے تو شوہر قبل از وقت رجوع کے حق شرعی سے محروم ہو جائے گا۔ اگر عورت بھی ساقیہ نکاح کو برقرار رکھنے کی خواہ شمند ہو، تو اس کے لیے یہ امکانی راستہ قبل از وقت بند ہو جائے گا۔

☆ والدین کے درمیان تفریق کے بُرے اثرات سے بچوں کو محفوظ رکھنے کے امکانی راستہ کو قبل از وقت مسدود کرنا بچوں کی حق تلفی ہو گی۔

☆ پہلے شوہر کا شرعی حق ہے کہ عدت کے اندر خاتون کو نکاح کا پیغام دیا جاسکتا ہے نہ اس سے نکاح ہو سکتا ہے۔ قبل از وقت عدت ختم کر کے شوہر کی حق تلفی ہو گی۔

☆ طلاق رجعی اور طلاق باعث دونوں صورتوں میں عدت والی خاتون کا ننان انتہا، لباس اور رہائش

☆ شوہر کے ذمے ہے، اگرچہ بعض صورتوں میں ائمہ کا اختلاف ہے۔ قبل از وقت عدت ختم کر کے عورت کی حق تلفی ہو گی۔



طلاقِ رجی کی عدت میں میاں بیوی میں سے کسی ایک کا انتقال ہو جائے تو دوسرا اور اشت کا حقدار ہوتا ہے۔ طلاقِ باش اور طلاقِ مخلط کی عدت میں بھی عورت شوہر کی وارث بنتی ہے اگر شوہر نے حالتِ مرض میں بیوی کی رضامندی کے بغیر طلاق دی ہو۔ (13)

شرعی عدت کے اختتام سے قبل محض طبی تحقیق کی بنیاد پر عدت ختم کر کے میاں بیوی ایک دوسرا کی وراثت سے محروم ہو جائیں گے۔

ایک یادو طلاقوں کی صورت میں عدت کے اندر شوہر کو مزید ایک یادو طلاق دینے کا حق ہوتا ہے۔ عدت جلدی ختم کر کے قبل از وقت شوہر کے اس حق پر پابندی لگ جائے گی۔

حضرات (پھوں کی پوشش) واجب ہے طلاق یادوافات کی وجہ سے تفریق واقع ہو جائے تو از روئے حدیث حضرات کی پہلی



حدقدار ماں ہے۔ حق حضرات اختیاری ہے لیکن دوسرا حاضن نہ ہو تو بچے کو ہلاکت سے بچانے اور اس کے حق کی رعایت کرنے کی وجہ سے یہ حق اجباری بن جاتا ہے۔ دوسرا طرف حاضن اگر بچے کے غیر محرم سے شادی کرتی ہے تو حق حضرات ساقط ہو جاتا ہے۔ (14) عدت برقرار رہنے تک حق حضرات کے اسقاط کا احتمال ہی نہیں ہوتا۔ اگر عدت کو قبل از وقت ختم کر دیا جائے اور ممکن ہے کہ وہ خاتون فوراً دوسرا نکاح کرے تو صرف بچے کی حق تلفی نہیں بلکہ اس کی ہلاکت اور ضائع ہونے کا خطہ ہے۔ عورت کے مزومہ حق کے تحفظ کے لئے معصوم پھوں کے حقوق پماں کرنا قرین قیاس نہیں۔

شریعت نے استبراء رحم جاننے کا جو طریقہ (عدتِ شرعی) مقرر کیا ہے وہ یقینی ہے، اور ہر عام و خاص کو میسر ہے، اس میں جھوٹی اور خلاف تحقیقت رپورٹ تیار کرنے کا احتمال ہے۔ اور ہر عام و خاص کو میسر نہیں۔ چنانچہ جو لوگ دور راز پہاڑوں اور صحراؤں میں رہائش پذیر ہونے کی وجہ سے مہلک پیاریوں میں بنتا ہونے کی صورت میں بھی میڈیکل ٹیسٹ نہیں کر سکتے یا نہیں کرتے وہ عدت کو قبل از وقت ختم کرنے کے لیے کیوں نکر یہ مہنگا طریقہ اپنائیں گے؟ تو کیا ان کے لیے عدت کی مدت کا الگ معیار ہو گا؟ اور شہری لوگوں کے لیے الگ؟

اگر عدت طلاق یادوافات والی عورت اقرار / اعتراف کرے، کہ میری عدت ختم ہو گئی۔ ابھی



اس نے دوسرا نکاح نہیں کیا کہ وہ بچے کو جنم دیتی ہے۔ اگر اختتام عدت کے اقرار کے چھ مہینے (اقل مدت حمل) کے بعد بچے کی ولادت ہوئی ہے، تو یہ بچہ ثابت النسب نہیں ہو گا۔ لیکن اگر چھ مہینے (اقل مدت حمل) کے اندر بچے کی ولادت ہوئی ہے تو یہ بچہ ثابت النسب ہو گا۔ اور وہ خاتون اپنے اقرار اور اعتراف میں جھوٹی سمجھی جائے گی (15) گویا امکانی طور پر یہ عرصہ کم از کم آٹھ یا سات مہینے دس دن تک ہو سکتا ہے۔ اگر قبل از وقت عدت کے اختتام کا فیصلہ کیا جائے، تو بچے کے ثابت النسب ہونے کے احتمال کا عرصہ متذکرہ بالا امکانی عرصے سے بھی کم ہو جائے گا۔ مسلمان معاشرے میں بچہ کو ثابت النسب قرار دینے کے لیے شرعی وجہ تلاش کرنا ہی روح شریعت ہے۔ ثبوتِ نسب کے احتمال کو کم کرنا نہیں۔

ان چند گزارشات کی روشنی میں بڑی وضاحت کے ساتھ یہ بات سامنے آتی ہے کہ عدت کی مدت متعین کرنے میں طبی تحقیقات کو معیار مقرر کرنا نہ صرف یہ کہ ایک منصوص اور قطعی شرعی حکم کو تبدیل کرنے کے مترادف ہے، بلکہ مردوں کو کئی ایک حقوق سے محروم کرنے کے بھی مترادف ہے۔ مزید برآں کئی دیگر احکام کو بھی تبدیل کرنا پڑے گا۔ لہذا اس سے احتراز ہی ضروری ہے۔

بعد ازاں کو نسل نے کمیٹی کی رائے اور مضمون ملاحظہ کی، اور بحث و تمحیص کے بعد پانچ ارکان نے پہلی رائے سے اتفاق کیا جکہ دو ارکین جناب مولانا سید ذاکر حسین شاہ سیالوی اور جناب مولانا عبد اللہ خلجمی نے دوسرا رائے کی تائید کی نیتیجاً تین ارکین کے اختلاف کے ساتھ کثرت رائے کی بنیاد پر پہلی رائے کی منظوری دی گئی۔ اور حسب ذیل سفارش مرتب کی گئی:-

فیصلہ: طبی تحقیقات کی بنیاد پر عدت کی مدت مقرر کی جاسکتی ہے۔

جناب جسٹس (ر) ڈاکٹر میر احمد مغل، جناب مولانا سید ذاکر حسین شاہ سیالوی، جناب مولانا عبد اللہ خلجی کی اختلافی رائے:

طبی تحقیقات کی بنیاد پر عدت کی مدت مقرر نہیں کی جاسکتی، عدت کی تمام اقسام کی مدت قرآنی نصوص کے اندر صراحت کے ساتھ مقرر کی گئی ہے لہذا ہمیں اللہ اور رسول ﷺ کی کہی بات میں مداخلت نہیں کرنی چاہیے اور انہی کے فرائیں کو برقرار رکھنا چاہیے۔ (سالانہ رپورٹ


۷-۰۲، ص: ۲۰۰۶)

بعد ازاں! جب مولانا محمد خان شیرانی رکن کو نسل مقرر کئے گئے تو انہوں نے مراسلمہ موئرخہ ۱۴ ستمبر ۲۰۰۹ء بنام چیزیں میں کو نسل میں مجملہ دیگر سفارشات کے زیر بحث سفارش کو اس بنیاد پر دوبارہ زیر بحث لانے کی تجویز پیش کی کہ یہ سفارش قرآن و سنت کی نصوص سے متصادم ہے۔ معزز رکن کو نسل کا یہ مراسلمہ متعدد اجلاسوں میں ایجاد اپر رکھا گیا، تاہم موضوع پر بحث کی نوبت نہیں آئی۔ تاکہ جناب شیرانی صاحب چیزیں کو نسل متعین ہوئے، ان کی چیزیں شپ میں متعدد دیگر سابقہ سفارشات کے ساتھ عدت سے متعلق سابقہ سفارش راقم الحروف کے تحریر کردہ مضمون کے ساتھ کو نسل کے ایجاد اپر رکھا گیا۔ کو نسل نے پہلی سفارش کے بر عکس مضمون میں اختیار کردہ مؤقف کے مطابق دوسری سفارش مرتب کی۔ جو حسب ذیل ہے:

عدت کی مدت میں قرآن مجید کی آیات میں صراحة متعین ہیں۔ لہذا طبی تحقیقات کی بنیاد پر عدت کی مدت مقرر نہیں کی جاسکتی۔ (سالانہ رپورٹ ۱۱، ص: ۲۰۱۰)

حوالہ جات

- (1) الکاسانی، علاء الدین، أبو بکر بن مسعود بن أحمد الحنفی (المتوفی: ۷۵۸ھ) البدائع الصنائع فی ترتیب الشرائع، ۳ / ۱۹۸
- (2) المرغینانی، برهان الدین علی بن آبی بکر، المتوفی: ۵۹۳ھ، الحدایۃ فی شرح بدایۃ المبتدی الحدایۃ، کتاب العدة، ۱ / ۲۰۷
- (3) البخاری، محمد بن إسحاق علی بن عبد اللہ، الجامع المسند لصحیح البختور من آمور رسول اللہ صلی اللہ علیہ وسلم وسننه وایامہ، صحیح البخاری، کتاب الطلاق، حدیث نمبر: ۵۳۲۵
- (4) المرغینانی، برهان الدین علی بن آبی بکر، المتوفی: ۵۹۳ھ، الحدایۃ فی شرح بدایۃ المبتدی الحدایۃ، کتاب العدة، ۱ / ۲۰۶
- (5) البخاری، محمد بن إسحاق علی بن عبد اللہ، الجامع المسند لصحیح البختور من آمور رسول اللہ صلی اللہ علیہ وسلم وسننه وایامہ صحیح البخاری، کتاب النکاح، باب من قال: لانکاح الابوی، حدیث نمبر: ۵۱۲
- (6) صدر الشریعہ، عبید اللہ بن مسعود، سعد الدین مسعود بن عمر، شرح الوقایۃ، ۳ / ۵۲، ۵۳
- (7) دیکھنے، الراہنی، آ. د. و خبیث بن مصطفیٰ، الفقہ الاسلامی وادیۃ، ۷ / ۲۲
- (8) شرح التوسع مع التوضیح، ص: ۵۵۵
- (9) اسْجِنَتَانِي، (ابوداؤد سلیمان بن الأشعث، المتوفی: ۲۷۵ھ) سنن آبی داؤد، کتاب الطلاق، حدیث نمبر: ۲۱۸۹
- (10) بذل الجہود شرح سنن آبی داؤد، ۱۰ / ۲۰۷، نیز دیکھنے اعلاء السنن، ۱۱ / ۱۸۸، ۱۸۷
- (11) صدر الشریعہ، عبید اللہ بن مسعود، شرح الوقایۃ: ۳ / ۵۲
- (12) بخاری، کتاب الطلاق، حدیث نمبر: ۵۲۵۱
- (13) الفقہ الاسلامی وادیۃ: ۷ / ۲۶۳
- (14) حوالہ مذکور: ۷ / ۲۸۷ اور ۷ / ۲۸۸
- (15) الفقہ الاسلامی: ۷ / ۲۸۵



دستاویزات اور خصوصی رپورٹ

